

मुंबई उच्च न्यायालय येथील कार्यालयात
सेंट्रलाईज्ड फाईलिंग सिस्टीम
बसविण्याबाबत.

महाराष्ट्र शासन

विधी व न्याय विभाग

शासन निर्णय क्रमांक: एचसीटी-२०१३/१७/(१)/का.चार

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२,

तारीख: ०७ फेब्रुवारी, २०१३

वाचा —

- १) प्रबंधक, मुळ शाखा, उच्च न्यायालय, मुंबई यांचे पत्र क्र. C.S./२०७/१७३६०, दि. २७/१२/२०१२
- २) सामान्य प्रशासन विभाग, शासन निर्णय क्र. मातंसं-२०१३/प्र.क्र.३२/३९, दिनांक ३१/०१/२०१३.

प्रस्तावना —

कागदपत्रांचे स्कॅनिंग करून ती ई-फाईलिंगद्वारे न्यायालयात सादर करण्याचा उच्च न्यायालयाचा मानस असून उच्च न्यायालयाच्या अभिलेखावर असलेल्या जुन्या व नवीन येणा-या कागदपत्रांचे डिजिटायझेशन करून त्यांचा ई-कोर्ट प्रणालीत समावेश करण्यात येणार आहे. ई-कोर्ट या प्रणालीद्वारे उच्च न्यायालयातील सर्व कागदपत्रे एकाच ठिकाणी स्वीकारली जातील. उच्च न्यायालयातील सुमारे १६ कोटी पृष्ठसंख्या असलेल्या जुन्या कागदपत्रांचे डिजिटायझेशन व नवीन येणा-या कागदपत्रांचे दररोज डिजिटायझेशन केले जाणार आहे. उच्च न्यायालयामध्ये वापरण्यात येणा-या CMIS (Case Management Information System) सोबत Centralized E-Filing System चे integration करण्याची जबाबदारी उच्च न्यायालय येथील NIC टिमने घेतलेली आहे. या सर्व कामासाठी अनुदान उपलब्ध करून देण्याचा प्रस्ताव उच्च न्यायालयाने सादर केला होता. सदर मागणीच्या अनुषंगाने केंद्र शासनाकडून ई-गव्हर्नन्स प्रकल्पाकरीता उपलब्ध करून दिलेल्या अनुदानातून सेंट्रलाईज्ड फाईलिंग सिस्टीम बसविण्यासाठी तांत्रिक/अतांत्रिक बाबींकरिता माहिती तंत्रज्ञान संचालनालयाने रु. १,७०,००,०००/- इतका निधी उपलब्ध करून दिला आहे. त्यानुसार उच्च न्यायालय, मुंबई येथे Centralized Filing System प्रकल्पासाठी आवश्यक

असलेल्या तांत्रिक/अतांत्रिक बाबी उपलब्ध करून घेण्यास प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय—

- १) मुंबई उच्च न्यायालय येथील कार्यालयात सेंट्रलाईज्ड फाईलिंग सिस्टीम बसविण्याकरिता खालील तक्त्यात नमूद केलेल्या बाबींकरिता रुपये १,७०,००,०००/- (रुपये एक कोटी सत्तर लाख मात्र) इतक्या खर्चास शासनाची मान्यता देण्यात येत आहे.

अ. क्र.	बाब	नग
१.	High Speed Scanners	१२
२.	Computer Terminals	६०
३.	OCR Software	०१
४.	Storage Capacity(SAN Server २० TB)	०१
५.	Antivirus Protection	६०
६.	LAN Connectivity	६०
७.	UPS २० KVA	०१
८.	Steel Trolleys	३०
९.	Electric Stapler	०१
१०.	Man Power for ३ months(i.e. ५३ X ३)	१५९

- २) याप्रित्यर्थ होणारा खर्च “ मागणी क्र. A-४, २०५२ सेक्रेटरिएट सर्वसाधारण सेवा, ०९० सेक्रेटरिएट, (००) (१६) ई-गव्हर्नन्स प्रकल्प राबविण्याकरीता तरतूद, योजनेत्तर (२०५२ ५०७२) १७ — संगणक खर्च ” या लेखाशीर्षाखाली खर्ची टाकण्यात यावा व तो संदर्भ क्र. २ वरील शासन निर्णयान्वये प्रबंधक, मूळ शाखा, उच्च न्यायालय,मुंबई यांना अभिहस्तांकीत केलेल्या निधीतून भागविण्यात यावा.

- ३) मंजूर करण्यात आलेल्या निधीचा वापर ज्या कारणासाठी तो मंजूर करण्यात आलेला आहे त्याच कारणासाठी केला जाईल याची दक्षता घेण्यात यावी. तसेच सदर तरतूद ही चालू आर्थिक वर्षातच खर्च करण्यात यावी. खर्च करण्यात आलेल्या रकमेचे कोषागार प्रमाणक क्रमांक, दिनांक व रक्कम याप्रमाणे अनुपालन अहवाल उच्च न्यायालयाने माहिती तंत्रज्ञान संचालनालयाकडे दिनांक ३१/०३/२०१३ पर्यंत सादर करावा व त्याची एक प्रत विधी व न्याय विभागास सादर करावी.
- ४) वरील तक्त्यातील बाबींची खरेदी ही शासनमान्य दरकरारानुसार (राज्य शासन/DGS&D/NICSI) करण्यात यावी. दरकरारावर उपलब्ध नसलेल्या बाबी ह्या शासनमान्य विहित पद्धतीने प्राप्त करून घ्याव्यात.
- ५) प्रस्तुत शासन निर्णय हा सामान्य प्रशासन विभाग (माहिती व तंत्रज्ञान संचालनालय) यांच्या अनौ. संदर्भ क्र. १६/साप्रवि/३९, दिनांक ०२/०२/२०१३ अन्वये त्या विभागाच्या सहमतीने तथा वित्तीय अधिकार नियमपुस्तिका १९७८, भाग पहिला, उपविभाग दोन, अनुक्रमांक २८-अ, नियम क्र. ७६ अन्वये प्रशासकीय विभागास प्रदान करण्यात आलेल्या अधिकारान्वये सक्षम प्राधिका-यांच्या मान्यतेने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०२१४१०५४०२२५१२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजित सासुलकर)

कार्यासन अधिकारी, महाराष्ट्र शासन

प्रति,

१. महाप्रबंधक, उच्च न्यायालय, मुंबई.
२. प्रबंधक, मुळ शाखा, उच्च न्यायालय, मुंबई.
३. महालेखापाल (लेखापरीक्षा/लेखा अनुज्ञेयता), महाराष्ट्र-एक, मुंबई.
४. अधिदान व लेखा अधिकारी, मुंबई.
५. निवासी लेखा परीक्षा अधिकारी, मुंबई.
६. माहिती व तंत्रज्ञान संचालनालय, मंत्रालय, मुंबई.
७. निवड नस्ती.